

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:11
סוף זמן קר"ש.....8:51
מוצש"ק.....5:41
שיעורים כסדרן
בבלי.....יומא כ"ט
ירושלמי.....שבועות מ"ב
תוספתא.....בבא מציעא פרק ט'

שעה 3, גליון 13 (113)

פרשת ויגש, ד' טבת, שנת תשע"ד לפ"ק

שיחות וספורים פון רבי נתן זצוק"ל

צו די יארצייט עשרה במבת

וואס איז געבליבן?

איינמאל האט אויסקגעבראכן א שריפה אין שטאט ברסלב, א גאנצע הויז האט אפגעברענט, רבי נתן מיט נאך עטליכע אנשי שלומינו זענען געגאנגען קוקן די פלאץ פון די שריפה, האבן זיי געזעהן ווי דער בעל הבית פונעם הויז וויינט זייער, און ער זוכט צווישן די חרבות אויב עס איז נאך געבליבן א גאנץ שטיקל האלץ אדער אייזן, וואס ער וועט קענען איבער ניצן ווען ער וועט צוריק אויפבויען דעם הויז.

האט רבי נתן געזאגט פאר מענטשן: "קוקט ווי דער מענטש גיבט נישט אויף, אפילו זיין הויז האט אפגעברענט, זוכט ער נאך אלץ וואס עס איז איבער געבליבן, און ער וועט צוריק אויפבויען זיין הויז, די זעלבע דארף א יעדער איד טוהן, אפילו דער יצר הרע האט אים געכאפט, און אים אינגאנצן פארברענט, טאר ער נישט אויפגעבן, נאר אויפזוכן ביי זיך די ביסל גוט'ס וואס ער האט נאך ביי זיך, און זיך פרייען מיט דעם, און אזוי וועט ער זיך צוריק אויפבויען און צוריק קומען צום אייבערשטן".

(מקור השמחה, שיחות, אות ל"ב)

וויפיל אזייער?

מען דערציילט נאך אז דער הייליגער רבי נתן ז"ל האט געהאט אויף יעדן וואנט א זייער, פדאי ער זאל שטענדיג זעהן ווי ס'רוקט זיך די מינוטן און די שעות וכו', און ער זאל אריינכאפן טוב אמתי ונצחי, און אונזערע לייט פלעגן זאגן אויף דעם א רמז 'אין לך אדם שאין לו שעה' אויב מען האט נישט קיין זייער קוקן יעדע שעה אנפילן מיט עפעס גוטס וכו', דער איז נישט קיין מענטש, עס זעהט אויס ווי א פשוטע זאך צו קוקן יעדע שעה מען זאל ארויסקאפן עפעס א גוטע זאך, אבער דער אמת'ן אריין ווער עס געוואוינט זיך צו, צו דעם האט אריכות למים ושנים, ער האט א לאנגען טאג, און ער כאפט ארויס טוב אמתי ונצחי.

(אשר בנחל באידיש חלק ג' מכתב שעה)

ווען דו פאלסט אראפ...

רבי נתן האט געהאט א תלמיד מיטן נאמען רבי שאול טעפליקער, ער איז געווען זייער א גרויסער צדיק, דבוק צום אייבערשטן, ער

המשך בדף ב

פרשת השבוע

ויגש אליו יהודה ויאמר בי אדוני, ואגמ אויף דעם דער מדרש (בראשית רבה, ויגש, פרשה צ"ג, סימן ד') "הגשה לתפלה" יהודה האט נאגט געטרעטן מיט תפלה, צו בעטן דעם אייבערשטן.

מוהרא"ש שליט"א איז דאס מסביר, לויט נוי דער הייליגער רבי ואגמ (ליקוטי מוהר"ן ח"א סימן רפ"ב) אז א איד דארף שטענדיג זיין פרייליך און אויפגעלייגט, און קיינמאל נישט זיין צובראכן, אפילו ווען א איד זעהט אז ער איז זייער ווייט פונעם אייבערשטן, ער טוט אסאך עבירות, און דאס מאכט אים טרויעריג, דארף ער וויסן אז דאס איז נאר דער יצר הרע וואס וויל אים מאכן טרויעריג און מען טאר זיך נישט לאזן פון אים, נאר אויפזוכן ביי זיך די גוטע זאכן וואס מען האט געטוהן, ווייל יעדער איד האט דאך אסאך מצות, אפילו די מצות זענען אויך נישט אינגאנצן ווי עס דארף צו זיין, האט עס אבער דאך עפעס גוט'ס אין זיך, און מיט דעם דארף מען זיך זייער פרייען.

ווייל וואו עס איז דא עפעס גוט'ס איז עס נאר פונעם אייבערשטן, ווי דער פסוק וואגט (תהלים קמ"ט) טוב ה' לכל, ממילא ווען דו מ'רעכסט עפעס גוט'ס ביי דך, מיינט דאס אז דער אייבערשטער איז מיט דיר, און דערפאר קענסטו רעדן צום אייבערשטן (ליקוטי הלכות, השקמת הפקר א, ב).

און נאר אזוי קען מען דאווענען און רעדן צום אייבערשטן, ווייל ווען א איד וויל רעדן צום אייבערשטן, ברענגט אים דער יצר הרע אריין מהשבות אין קאפ "וואס בין איך דען ווערט, איך האב דאך געטוהן אסאך עבירות" אבער מיט דעם וואס א איד פרייזט זיך מיט די ביסל גוטע זאכן וואס ער האט, דאס מאכט אז ער זאל זיך קענען אויסרעדן דאס הארץ פארן אייבערשטן.

דאס איז פשוט אין פסוק, ויגש אליו יהודה, ואגמ אויף דעם דער מדרש, הגשה לתפלה - ווען א איד וויל אנהייבן דאווענען און רעדן צום אייבערשטן, דארף ער טראכטן, בי אדוני - דער אייבערשטער איז דאך מיט מיר, איך האב דאך עפעס גוט'ס אין מיר, און דא, ידבר נא עבדך דבר בעיני אדני - דעמאלט'ס פיהל איך אז איך קען אויך רעדן צום אייבערשטן.

(זאת התורה ויגש א)

ועתה אל תעצבו ואל יחר בעיניכם פי מכתתם אותי הנה, דער

המשך בדף ב

פּרִישַׁת הַשְּׁבוּעַ

מִדְרָשׁ זָאגְט (בְּרֵאשִׁית כֶּהָ כ"א, ו) "אִין וַעֲתָה אֵלָא לְשׁוֹן תְּשׁוּבָה", דֶּער וואָרט "וַעֲתָה" מײַנט תְּשׁוּבָה, דאָרף מֶעַן פֿאַרשְׁטײַן וואָס האָט דֶּער וואָרט "וַעֲתָה" מײַט תְּשׁוּבָה?

מוֹהֲרָא"ש שְׁלִיט"א איז דאָס מַסְבִּיר, לױט ווי דֶּער רַבִּי שְׂרֵייבֶט אַסאַך מָאל, אז די עיקר תְּשׁוּבָה איז, אז מֶעַן זאל פֿאַרנֶעסן אַלעס וואָס מֶעַן האָט גֶעטוהן בײַז יַעֲצֵם, און אָנהײבן שְׁמַעַנְדִּיג פֿון גײ, אזױ ווי מֶעַן וואָלט יַעֲצֵם גֶעבוירן גֶעוואָרן, מֶעַן הײבֶט יַעֲצֵם אָן צום עֲרָשְׁמֵן מָאל צו דינען דֶּעם אײַבערשְׁמֵן.

אויב מֶעַן גֶעדענקט אָפֶער אַלע דורכְּפֶעלער וואָס מֶעַן האָט גֶעהאַט, ווערט מֶעַן זײַער מְרוֹעֲרִיג, מֶעַן ווערט אין פֶעם, און מֶעַן קען נישט תְּשׁוּבָה טוהן, דערפֿאַר דאָרף מֶעַן שְׁמַעַנְדִּיג פֿאַרנֶעסן וואָס עס איז גֶעווען, און אזױ קען מֶעַן זײַן פֿרײלִיך, און אָנהײבן נאַכאַמאַל מײַט א פֿרײשקײט צו דינען דֶּער אײַבערשְׁמֵן, און דאָן זעהט מֶעַן אז אַלע דורכְּפֶעלער וואָס מֶעַן האָט גֶעהאַט, איז גאַר גֶעווען גְרוֹיסע טוֹבוֹת, וואָס דֶּער אײַבערשְׁמֵער האָט זיכער גֶעפֿירט אזױ צום גוֹמֵן.

און דערפֿאַר זָאגְט דֶּער מִדְרָשׁ "אִין וַעֲתָה אֵלָא לְשׁוֹן תְּשׁוּבָה", וַעֲתָה - און יַעֲצֵם, אויב אײך הײב אָן "פֿון יַעֲצֵם" אײך פֿאַרנֶעס אַלעס וואָס עס איז גֶעווען בײַז יַעֲצֵם, דאָן איז דאָס א לְשׁוֹן תְּשׁוּבָה, דאָס איז דֶּער עיקר תְּשׁוּבָה.

דאָס איז פֿשֵׁט אין פֶסוק, וַעֲתָה, און יַעֲצֵם, ווען די הײבֶסט אָן "פֿון יַעֲצֵם", דאָן, אַל תַּעֲצֹבוּ - וועסטו נישט ווערן מְרוֹעֲרִיג, וְאַל יַחַד בְּעֵינֵיכֶם - און די וועסט נישט ווערן גֶערעגט, גאַר פֿאַרקערט, פֿי לְמַחֲנֵי שְׁלַחְנֵי אֱלֹקִים לְפָנֵיכֶם - די וועסט זעהן אז אַלעס האָט דֶּער אײַבערשְׁמֵער גֶעפֿירט צום גוֹמֵן, דֶּער אײַבערשְׁמֵער האָט אזױ גֶעפֿירט אז מֶעַן זאל פֿאַרקױפֿן יוֹסֵף, כִּדִּי עַר זָאל נאַכדֶעם קענען שְׁפִיזן די אײך.

(זאת התורה ויג' א)

וַיֵּשֶׁב יִשְׂרָאֵל בְּאַרְצָא מִצְרַיִם בְּאַרְצָא גִשֵׁן וַיֵּאָחֲזוּ בָהּ וַיִּפְרוּ וַיִּרְבוּ מְאֹד, זָאגְט רש"י, וְהִיכַן? בְּאַרְצָא גִשֵׁן שְׁהִיא מְאַרְצָא מִצְרַיִם.

מוֹהֲרָא"ש שְׁלִיט"א איז דאָס מַסְבִּיר, לױט ווי דֶּער רַבִּי זָאגְט (לְקוּמֵי מוֹהַר"ן חֵלֵק א' סִימָן קס"ט) אז ווען א איד איז פֿרײלִיך דאָן היט אים דֶּער אײַבערשְׁמֵער אַלײן אז ער זאל נישט דורכְּפֶאלן אין די האַרפֶע עבִירָה פֿון פֿגֶם הַבְּרִית, ווייל די עבִירָה קומט גאַר ווען מֶעַן איז מְרוֹעֲרִיג.

די הײלִיגע חו"ל זָאגְט (תָּנָא רַבִּי אֱלֵהוּ כֶּהָ פֶרֶק ז'): "עס איז נישט דא נאך אזא פֿאַלק, וואָס איז אזױ פֿיל מײַט עבִירוֹת, מײַט פֿישוּף, און מײַט אַלע שְׁלַעכְטע זאַכן, ווי די מִצְרַיִם", דערפֿאַר ווען די אײך האָבן גֶעמוזט גײן קײן מִצְרַיִם, האָט זײ יוֹסֵף אַרײַנגעשְׁמַעֵלֵט אין גִשֵׁן, די וואָרט "גִשֵׁן" איז בְּגִימַטְרִיא "שְׁמַחָה", אז דורך דֶּעם וואָס זײ וועלן זײַן פֿרײלִיך, וועלן זײ נישט ווערן נאַכְגֶעשְׁלַעפֶט, חס וְשָׁלוֹם, נאך די טוֹמָאָה פֿון די מִצְרַיִם.

דאָס איז פֿשֵׁט וואָס רש"י זָאגְט, וְהִיכַן? בְּאַרְצָא גִשֵׁן שְׁהִיא מְאַרְצָא מִצְרַיִם, אז אפֿילו די אײך זענען אין דֶּעם טוֹמָאָעס לאַנד מִצְרַיִם, זאלן זײ זײַן אין "גִשֵׁן" וואָס איז בְּגִימַטְרִיא "שְׁמַחָה", ווייל אויב זײ וועלן זײַן פֿרײלִיך, וועט די טוֹמָאָה פֿון די מִצְרַיִם נישט האָבן אויף זײ קײן שְׁלִיטָה.

(זאת התורה ויג' ח)

שׂיחֹת וְסְפוּרִים

פֿלעגט א גאַנצן טאָג רעדן צום אײַבערשְׁטן, און גֶעדינט דֶּעם אײַבערשְׁטן מײַט גְרוֹיס מִסִּירַת נֶפֶשׁ. האָט אים רַבִּי נִתָן אַמָּאל גֶעזָאגְט: "שׂאוּל, אײך האָב נאָך נישט קײן הִנָּאה פֿון דִּיר, גאַר ווען אײך וועל זעהן אז די וועסט אַרְאָפֿאַלן, און די וועסט דײך ווייטער דֶּעהאַלטן, און צוריק קומען צום אײַבערשְׁטן, דאָן וועל אײך הִנָּאה האָבן פֿון דִּיר".

ווייל דֶּער עיקר חֲשִׁבוֹת פֿון א איד מֶעסֵט זײך, ווען עס גײט אויף אים אַרײַבער שְׁווערִיקײַטן, בְּרוּחֵנוֹת וּבְגִשְׁמִיּוֹת, און ער דֶּעהאַלט זײך, און ער קומט נאַכאַמאַל און נאַכאַמאַל צוריק צום אײַבערשְׁטן.

(מקור השמחה, שיחות, אות מ"ב)

זײַן מײַט די קײַנדער

די זאַלסט וויסן דאָס דֶּעם הײלִיגן רַבִּינ'ס זאָך איז דֶּער עיקר תְּמִימוֹת און פֿשִׁיטוֹת, אַוועקוואַרפֿן דֶּעם אײַגענעם שְׂכָל, און זײך פֿירן ווי א פֿשוטער ערליכער איד, אײך האָב גֶעהערט פֿון הרב החסיד ר' לוי יצחק בִּנְדֵר ז"ל דאָס ער האָט גֶעהערט אַסאַך מָאל פֿון ר' אַבְרָהָם בֵּן ר' נַחֲמָן טוֹלְטִשְׁנֵער ז"ל דאָס דֶּער הײלִיגער רַבִּי נִתָן איז גֶעווען א גְרוֹיסער פֿשֵׁטן ער פֿלעגט זײַן מײַט זײַנע קײַנדער צוזאַמען בײַם עֶסֶן, און אַכְטוֹנֵג גֶעגעבן זײ זאלן זײך וואָשן און זײ זאלן עֶסֶן, און האָט זײ דֶּערצײלט מַעֲשִׂיּוֹת פֿון הײלִיגן רַבִּינ'ן, און ער האָט אַכְטוֹנֵג גֶעגעבן זײ זאלן בֶּענֶטשֵׁן, און ער פֿלעגט זאָגן דאָס די עבִודָה וואָס ער לײַגט אַרײַן אין זײַנע קײַנדער איז בײַ אים אזױ חשוב ווי עבִודת תִּיקוֹן חֲצוֹת, (וואָס דאָס איז באַווײַסט אז דאָס איז גֶעווען בײַם הײלִיגן רַבִּי נִתָן אײַנע פֿון די שְׁווערסטע עבִודוֹת, ער פֿלעגט זײַן אויף דֶּער ערד בַּעַת חֲצוֹת, און גײסן טײַכן טרערן אויף חוּרְבָן בית המִקְדָּשׁ און צוֹרוֹת יִשְׂרָאֵל און העלֵמַת הַצַּדִּיק) פֿונדעסטוועגן האָט ער גֶעזָאגְט אז זײך אַפּצוּגֶעבן מײַט די קײַנדער איז בײַ אים אזא חֲשׁוּבֶע עבִודָה ווי די עבִודָה פֿון תִּיקוֹן חֲצוֹת.

(אשר בנחל באידיש חלק ד' מכתב תמ"ב)

א פֿלעשֵׁל בְּרֵאנֶפֶן?

אײַנמאַל האָט מֶעַן דֶּערצײלט פֿאַר רַבִּי נִתָן, אז עס זענען דא חֲסִידִים וואָס האָלטן שְׁטענדיג א פֿלעשֵׁל בְּרֵאנֶפֶן אונטערן קישוֹן, און גלייך ווען זײ וועקן זײך אויף, און זעהן אז מְשִׁיחַ איז נאַכנישט גֶעקומען, טרײַנקן זײ זײך אָן און לײַגן זײך צוריק שלאָפֿן, ווייל זײ זאָגן אז ווי לאַנג מְשִׁיחַ איז נאַכנישט דאָ, דאָרף מֶעַן אײַנשְׁלעפֶן דֶּעם יֶצֶר הרע, ווייל ווען מֶעַן שלאָפֶט קען מֶעַן נישט טוהן קײן עבִירוֹת.

האָט רַבִּי נִתָן אויף דֶּעם גֶעזָאגְט: "דאָס איז נישט קײן עֲצָה, גאַר מֶעַן דאָרף לײַגן א תְּהִלִּים אונטערן קישוֹן, און גלייך ווען מֶעַן שְׁטײט אויף, און מֶעַן זעהט אז מְשִׁיחַ איז נאַכנישט דאָ, זאל מֶעַן אַרױסנעמען דֶּעם תְּהִלִּים'ל, און זײך אויסשְׁטען בײַם אײַבערשְׁטן אז ער זאל אונז ראַטעווען פֿונעם יֶצֶר הרע".

(מקור השמחה, שיחות, אות מ"ח)

אַן אַמַּת'ער גוֹטְער פֿרײַנד

רַבִּי נִתָן איז די ערשטע מָאל גֶעקומען צום רַבִּינ'ן אין די סְלִיחוֹת טֶעג פֿאַר ראַש הַשָּׁנָה, ווען ער האָט גֶעהערט אז בײַם רַבִּינ'ן איז דֶּער עיקר צו קומען צו אים אויף ראַש הַשָּׁנָה, איז ער גֶעקומען דֶּעמאַלט די ערשטע מָאל אויף ראַש הַשָּׁנָה, און ער איז שוין דאָרט גֶעבִלִיבן אויף גאַנץ עֲשֶׂרֶת יָמֵי תְּשׁוּבָה.

אין אײַנע פֿון די טֶעג איז ער אַרײַן צום רַבִּינ'ן, און זײך אויסגֶערעדט זײַן גאַנצע האַרץ, אַלעס וואָס גײט אויף אַדוּרָך, דֶּער רַבִּי האָט אים מַחֲזֵק גֶעווען, און האָט אים גֶעזָאגְט גְעוויסע הִנְהָגוֹת ווי אזױ זײך צו פֿירן,

המשך בדף ג

שיחות וספורים

דערנאך האט אים דער רבי ארויסגענומען אויפ'ן גאס פאר א שפאציר, און דער רבי האט אים זייער מחזק געווען. אינצווישן האט דער רבי ארויף געלייגט זיין הייליג האנט אויף רבי נתן'ס אקסל, און אים געזאגט: "און ווייטער איז זייער גוט אז מען רעדט זיך אויס דאס הארץ פארן אייבערשטן, אזוי ווי מען רעדט זיך אויס פאר אן אמת'ן גוטן פריינד!" האט רבי נתן געזאגט, אז דאן האט ער פארשטאנען אז ער וועט שוין זיכער זיין אן ערליכער איד, ווייל וואס עס וועט נאר אויף אים אדורך גיין, וואס דער יצר הרע וועט אים וועלן צוברעכן, וואסערע שטערונגען ער וועט נאר האבן, וועט ער אלעס דערציילן פארן אייבערשטן, און בעטן דעם אייבערשטן, און דער אייבערשטער וועט אים זיכער העלפן.

(פוכבי אור, אנשי מוהר"ו ד')

קוקן צום אייבערשטן

איינמאל איז רבי נתן געווען אונטערוועגס, און ער האט געגעסן נאכטמאל אין א גאסט הויז, אינמיטן עסן האט זיך אים געשטעלט א ביינ אין האלז, און ער האט זיך געשטיקט רחמנא ליצלן, זיין באגלייטער האט זיך זייער דערשראקן, אבער דער אייבערשטער האט געהאלפן אז ער האט אראפגעשלונגען דעם ביינ און ער איז געראטעוועט געווארן. האט רבי נתן געזאגט פאר זיין באגלייטער: "האסטו געזעהן אז ווען איך האב מיר געשטיקט האב איך אויפגעהויבן מיין קאפ אויף ארויף? ווען איך האב געפילט אז איך האב נישט קיין שום עצה, איך האב אפילו נישט געקענט רעדן צום אייבערשטן, האב איך כאטש געקוקט צום אייבערשטן, און דער אייבערשטער האט מיר געהאלפן". ווייל אפילו ווען מען פילט אז מען קען נישט רעדן צום אייבערשטן, דארף מען כאטש קוקן צום אייבערשטן, מען דארף טוהן כאטש וואס מען קען.

(פוכבי אור, אנשי מוהר"ו, ח')

א פשוטער איד

דער הייליגער רבי נתן האט געזאגט, מען דארף אין די יוגנט אסאך הארעווען כדי אויף דער עלטער זיין א פראסטער ערליכער איד. דאס הייסט זיך פירן זייער פשוט, גלייב מיר צו גיין אין בית המדרש דריי מאל א טאג און דאווענען די דריי תפילות שחרית מנחה מעריב און אינזינען האבן וואס מען דאווענט און וואס מען זאגט, דאס איז די העכסטע מדרגה.

(אשר בנחל באידיש חלק ד' מכתב תכ"ה)

גלוי אליהו

דער רבי האט געזאגט פאר רבי נתן: "ווען איך בין געווען אין די מערה פון אליהו הנביא, האב איך זיך אויסגעמאלט ווי אליהו איז דארט געשטאנען און גערעדט צום אייבערשטן". האט רבי נתן געזאגט אז ער האט געהאט פון די ווערטער א געוואלדיגע התעוררות, אז אליהו הנביא איז אויך געווען א מענטש, א בשר ודם אויף דער וועלט, נאר ער האט אסאך גערעדט צום אייבערשטן, און דורך דעם האט ער זוכה געווען צו אעלכע גרויסע מדרגות, ביז ער איז ארויף אין הימל לעבעדיגערהייט, אזוי ווי דער רבי זאגט (ליקוטי מוהר"ו חלק ב' סימן ק) אז אלע צדיקים זענען צוגעקומען צו זייערע מדרגות, נאר דורך דעם וואס זיי האבן אסאך גערעדט צום אייבערשטן. און דערפאר קען א יעדער איד אויך זוכה זיין צו אלעס וואס ער וויל, אויב ער וועט זיך צוגעוואוינען צו רעדן צום אייבערשטן.

(פוכבי אור, אנשי מוהר"ו כ"ג)

וואס דארפסטו אמת'דיג?

אמאל איז געקומען א איד צום הייליגן רבי נתן ז"ל און האט אים געבעטן ער זאל אים געבן צוויי עצות, איינס אויף רוחניות וויאזוי מען קען זיין אן ערליכן איד, און איינס אויף גשמיות ווי מען קען האבן פרנסה. האט אים דער הייליגער רבי נתן ז"ל געענטפערט: "דו בעט נאר אויף פרנסה, ווייל דאס שפירסטו מיט אן אמת אז עס פעלט דיר, און דער הייליגער רבי האט געזאגט (ליקוטי מוהר"ו חלק א' סימן ט) אז א איד בעט דעם בורא כל עולמים מיט אן אמת עפנט זיך אים אויף די טויערן פון הימל, און ער קריגט וואס ער דארף. און אזוי ווי עס פעלט דיר פרנסה דאס שפירסטו זייער שטארק, און דו מיינסט עס מיט אן אמת, אז דו וועסט בעטן אויף דעם מיט אן אמת און מיט א צעבראכן הארץ וואס דו האסט, ווייל עס פעלט דיר פרנסה, און דו קענסט נישט מפרנס זיין זיין ווייב מיט די קינדער, דעמאלטס וועסטו שוין קענען בעטן אויף רוחניות אויכעט". זעט מען פון דעם אז דער מענטש זאל זיך נישט נארן און ער זאל בעטן וואס עס טוט אים באמת וויי.

(אשר בנחל באידיש מכתב מ"ב)

אויף סודות התורה

רבי נתן האט געזאגט אז עס איז דא באהאלטן גרויסע סודות, ווי אזוי דער אייבערשטער פירט צו א שידוך פאר יעדן.

איינמאל האט זיך א חתן אפגערעדט פאר רבי נתן אז עס גייט אים זייער שווער, ער האט נישט קיין געלט צו קויפן מתנות פאר זיין כלה א.א.וו. האט אים רבי נתן זייער מחזק געווען און געזאגט: "ביי יעקב אבינו איז אויך אזוי געווען ווען ער האט געטראפן זיין כלה, האט ער גארנישט געהאט קיין געלט" האט דער בחור געענטפערט: "ווי אזוי קענט איר מיר צוגלייכן צו יעקב אבינו? דארט איז דאך נישט געווען קיין פשוטע זאכן, עס ליגט אין די מעשיות באהאלטן גרויסע סודות התורה" האט רבי נתן אים געזאגט: "ביי דיר איז אויך באהאלטן גרויסע סודות התורה!"

ווייל ביי א יעדן איד, וואס עס גייט נאר אויף אים דורך, ליגט אין דעם באהאלטן סודות התורה, און דערפאר דארף מען זיך זייער שטארקן, אפילו ווען מען גייט דורך שווערע צייטן, זאל מען נאר קומען צום המשך בדף ד

המשך בדף ד

בית המדרש היכל הקודש ברסלב

בנשיאות כ"ק מרון מוהרא"ש שליט"א

תאו ואתכנשו

בעזרת ה' יתברך נתאסף כולנו לסעודת הילולא של מורינו הגאון הקדוש אור נפלא אשר כל רז לא אנים ליה

מורינו רבי נתן מברסלב זצוק"ל

ליל שישי פרשת ויחי הבעל"ט

בבית מדרשינו בבארא פארק

1129 42nd street

בשעה 7:30

כ"ק מרון מוהרא"ש שליט"א

ישמיע דברות קודש דברי התחזקות והתעוררות

המשיבים את הנפש בגדולת מוהרנ"ת זצוק"ל

שמעו ותחי נפשכם

נייעס אינערהאלב מוסדותינו הק'

שיחות וספורים

אייבערשטן און אים אלעס דערציילן, וועט דער אייבערשטער זיךער העלפן.
(אבגיה בחול ד' פ"ח)

נישט ווערן צובראכן

פון אנפאנג ווען רבי נתן איז מקורב געווארן צום רבי'ן, האט ער זיך איינמאל אפגערעדט פארן רבי'ן אז ער האט נישט געדאוונט אזוי גוט יום פיפור, ער האט נישט אינזין געהאט דאס דאווענען געהעריג ווי מען דארף. האט אים דער רבי געזאגט: "אז מען דאווענט נישט יום פיפור, דאווענט מען צו מארגנס ביי גאט'ס נאמען" (דער טאג נאך יום פיפור רופט מען "גאט'ס נאמען").

דאס מיינט אז מען טאר נישט ווערן צובראכן פון קיין שום זאך, אויב האסטו נישט געדאוונט גוט היינט, וועסטו מארגן דאווענען בעסער, מען טאר אבער נישט ווערן צובראכן וועגן דעם.

(אילן החיים אות ק"ג)

א ווילדער בחור

עס איז געווען אמאל אזא סיפור ביים הייליגן רבי נתן ז"ל ס'איז געקומען צו אים א איד א גרויסער ארעמאן און ער האט זייער געוויינט אז ער האט א ווילדן זעהן וואס צוברעכט שויבן ביי מענטש'נס הייזער, טוט ווילדע שטיקעס, פארברענט זנבות פון קיען וכו', און אלע גוים קומען צו אים זיך באקלאגן און מאנען פון אים ער זאל באצאלן די זיקות וכו', וואס זאל ער טוהן? האט אים דער הייליגער רבי נתן געגעבן א עצה, מאך אים חתונה, וועסטו זעהן ער וועט זיין א אנדערע מענטש, האט ער געפרעגט ווער וועט דען וועלן נעמען אזא ווילדן זעהן? האט אים דער הייליגער רבי נתן גענטפערט זאלסט זעהן נישט צו קלויבן, נאר דעם ערשטן זיווג וואס מען איז מציע זאלסטו נעמען, און פונקט איז אנגעקומען א איד און ער האט געזאגט איד האב א שידוך פאר דיין זעהן, און דער טאטע האט שוין מסכים געווען, און מען האט געשלאסן דעם שידוך, און ער האט שוין חתונה געהאט, נאך די חתונה איז ער אזוי נשתנה געווארן, ביז ער איז געווארן גאר א גרויסער ערליכער איד, דער זעהן האט געהייסן הירש, נאכדעם איז ער געווארן ממש אזא צדיק, אז מען האט אים גערופן אויף דער עלטער דער ווייסער פעטער, ווארום ער איז געווען באלבט ביי יעדן איינעם. זעהט מען פון דעם אז מען מאכט חתונה א קינד יונג, פארשפארט מען אלע צרות.

(אשר בנחל באידיש חלק ג' מכתב שפ"ג)

הערליכע חתונה פון נאך א תלמיד הישיבה

די וואך דאנערשטאג איז פארגעקומען די חתונה פון א תלמיד הישיבה החתן יואל מאשקאוויטש הי"ו אין די זאל פון עטרת חי שרה אין מאנסי.

די בחורים זענען ארויס געפארן צו די חתונה און דארט משמח געווען דעם חתן אויף א געהויבענעם פארנעם ביז אין די שפעטע שעה'ן.

ווי מען זעהט לעצטנס הערט זיך נישט אויף די פלייץ פון חתונות, ווען בעזר ה' קומט פאר כמעט יעדע וואך נאך א חתונה פון א תלמיד הישיבה, דער אייבערשטער זאל ווייטער העלפן.

שמח תשמח ריעים האהובים!

הדלקת נר חנוכה ביי מוהרא"ש שליט"א

אזוי ווי אלע יארן קומען זיך תלמידי היכל הקודש צוזאם ביי מוהרא"ש שליט"א מיטצוהאלטן די הדלקת נר חנוכה.

יעדע נאכט קומען הונדערטער אידן מיטצוהאלטן די געהויבענע מינוטין.

נאכן צינדען וואונטש מוהרא"ש אן פאר יעדן פערזענליך ברכות וישועות.

צום לעצטן ליכטל דעם מיטוואך זאת חנוכה, איז זיך צוזאם געקומען א ספעציעל גרויסער עולם פון נאנט און ווייט, צו מיטהאלטן די געהויבענע צייט.

נאכן צינדן און זינגען די זמירות האט גענומען א לענגערע צייט ביז דער גאנצער עולם האט געהאט די זכ"י אריבער צו גיין ביי מוהרא"ש שליט"א ולהתברך בכל הברכות והישועות.

קבעו שיר ורננים!

קול ברסלב

מען קען הערן שיעורים פון כ"ק מוהרא"ש שליט"א

אויך קען מען מיטהאלטן יעדע וואך דעם שיעור מיט א לייזו הוק-אפ

212-444-9191

סימן טוב ומזל טוב

מיר וואונטשן א הארציגע מזל טוב פאר מו"ה בערל לעווי הי"ו

צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

סימן טוב ומזל טוב

מיר וואונטשן א הארציגע מזל טוב פאר מו"ה יואל מענדלאוויטש הי"ו

צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

סימן טוב ומזל טוב

מיר וואונטשן א הארציגע מזל טוב פאר מו"ה יואל מאשקאוויטש הי"ו

תלמיד ישיבתנו הק' צו זיין שמחת החתונה למזל טוב דער אייבערשטער זאל העלפן אז עס זאל זיין א קשר של קימא און א בנן עדי עד, דורות ישרים ומבורכים, אמן.

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות * קונטרסים * ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com



5014 16th Ave Suite 134
Brooklyn, NY 11204

צו באקומען דעם גליון יעדע וואך אויף אימעיל, ווי אויך צו אדוועסטייזן אינעם גליון

פארבינט אייך צו: Breslevcenter@gmail.com